

पेपर लीक के खिलाफ सुपेला चौक में प्रदर्शन, शिक्षा व्यवस्था को पारदर्शी बनाने की मांग

हरिभूमि न्यूज ►► भिलाई

हम भारत के लोग संगठन द्वारा मंगलवार को सुपेला घड़ी चौक में नीट पेपर लीक, सीबीएसई उत्तरपुस्तिका मूल्यांकन में हुई अनियमितताओं, नई शिक्षा नीति–2020 तथा राष्ट्रीय परीक्षा प्रणाली के खिलाफ प्रदर्शन किया गया। प्रदर्शन के दौरान वक्ताओं ने कहा कि प्रसिद्ध पर्यावरणविद और सामाजिक कार्यकर्ता सोनम वांगचुक को अनशन स्थल से जबरदस्ती उठाकर केंद्र सरकार विरोध की आवाज को दबा नहीं सकती। विभिन्न राजनीतिक दलों, जन संगठनों, सामाजिक संगठनों, छात्र-युवा संगठनों और आम नागरिकों ने अपनी-अपनी संगठनात्मक पहचान से ऊपर उठकर संविधान की प्रस्तावना हम भारत के लोग की भावना के साथ एकजुट होकर सरकार की जनविरोधी शिक्षा नीतियों के खिलाफ आक्रोश जताया। प्रदर्शनकारियों ने शिक्षा मंत्री के इस्तीफा सहित शिक्षा व्यवस्था को पारदर्शी, वैज्ञानिक और संविधान की भावना के अनुरूप बनाने की मांग राष्ट्रपति से की गई।

खबर संक्षेप



भिलाई इस्पात संयंत्र में 40 प्रशिक्षुओं को मिला औद्योगिक प्रशिक्षण

भिलाई। भिलाई इस्पात संयंत्र (बीएसपी) के मानव संसाधन ज्ञानार्जन एवं विकास (एचआर-एल एंड डी) विभाग द्वारा प्रधानमंत्री इंटरनशिप योजना (पीएमआईएस) के तहत चयनित 40 प्रशिक्षुओं प्रशिक्षुओं को बीएसपी की कार्यप्रणाली, उत्पादन प्रक्रिया, औद्योगिक सुरक्षा, कार्यस्थल अनुशासन तथा संगठनात्मक कार्य संस्कृति की जानकारी प्रदान की गई। प्रशिक्षुओं ने संयंत्र की प्रमुख उत्पादन इकाइयों का अवलोकन कर विभिन्न औद्योगिक प्रक्रियाओं व आधुनिक उत्पादन प्रणालियों का प्रत्यक्ष अनुभव प्राप्त किया।यह कार्यक्रम मंत्रभाप्रबंधक प्रभारी संजीव कुमार श्रीवास्तव सुभित्ता पाटला, संकेशन अधिकारी स्वतंत्र कुमार, मनीष कुमार सहित विभागीय अधिकारी उपस्थित थे।

चावल के लिए भटक रहे एपीएल कार्डधारी बड़ी परेशानी

भिलाई। राशन दुकानों (सोसायटियों) में एपीएल के हितग्राहियों को चावल लेने के लिए भटकना पड़ रहा है। चावल नहीं होने के कारण कई लोग बैरंग लौट रहे हैं। इस मामले में खाद्य विभाग उदासीन बना हुआ है। पिछले तीन महीने से पटरीपार व टाउशिन की कई सहकारी राशन दुकानों में एपीएली कार्डधारियों को निराश होना पड़ रहा है। हितग्राहियों ने बताया कि अपने पास व आसपास की सोसाटियों में जाने पर संचालक द्वारा इस माह का चावल नहीं आने की बात कह बैरंग लौटाया जा रहा है। पिछले तीन महीने से यह सिलसिला चल रहा है। चावल नहीं मिलने की समस्या सेक्टर 6,7 रिसाली व सुपेला यमनार व खुसीपार आदि में कई सोसायटियों में बनी हुई है। उपभोक्ता चावल नहीं उठा पा रहे हैं या फिर भटकते हुए दूर के अन्य वार्डों की राशन दुकानों से चावल ले रहे हैं। वहीं कई सोसायटियों के वेदाईसी के नाम पर भी लौटाया जा रहा है। दो माह पूर्व बीबीएल को तीन महीने का चावल एक साथ दिया जा रहा था, तब भी एपीएल कार्डधारियों को बैरंग लौटना पड़ रहा था।

सोनम वांगचुक को अनशन स्थल से हटाने पर जताया विरोध



नीट पेपर लीक की हो न्यायिक जांच

वक्ताओं ने मांग की कि दोषियों को कठोर दंड दिया जाए, केंद्रीय शिक्षा मंत्री धर्मेंद्र प्रधान को नैतिक जिम्मेदारी लेते हुए पद से हटया जाए अथवा उनका तत्काल इस्तीफा लिया जाए। नई शिक्षा नीति–2020 और वर्तमान राष्ट्रीय परीक्षा प्रणाली को तत्काल वापस लिया जाए तथा शिक्षा व्यवस्था को पारदर्शी, जवाबदेह और संविधान की समानता की भावना के अनुरूप बनाया जाए। यदि सरकार ने इन मांगों की अनदेखी की, तो देशभर में व्यापक जन आंदोलन तेज किया जाएगा।

प्रदर्शनकारियों ने कहा कि वे संसद मार्च में भाग लेने के लिए दिल्ली नहीं पहुंच सके, लेकिन पूरी तरह उस आंदोलन के साथ है। दिल्ली में आंदोलनरत छात्रों, युवाओं, शिक्षकों और सामाजिक कार्यकर्ताओं के प्रति एकजुटता व्यक्त करते हुए कहा गया कि यह लड़ाई केवल किसी एक परीक्षा की नहीं, बल्कि देश की शिक्षा व्यवस्था, संविधान और युवाओं के भविष्य की है। वक्ताओं ने कहा कि नीट पेपर लीक और सीबीएसई पेपर जांच में सामने आई अनियमितताओं ने लाखों मेहनतकश विद्यार्थियों के सपनों को तोड़ दिया है। कई छात्र आत्महत्या कर चुके दोषियों को बचाने और छात्रों को न्याय से वंचित रखने का प्रयास किसी भी कीमत पर स्वीकार नहीं किया जाएगा। प्रदर्शन में मांग की गई कि पेपर लीक, परीक्षा घोटालों और मूल्यांकन संबंधी

गंभीर अनियमितताओं की नैतिक एवं प्रशासनिक जिम्मेदारी स्वीकार करते हुए केंद्रीय शिक्षा मंत्री धर्मेंद्र प्रधान तत्काल अपने पद से इस्तीफा दें। वक्ताओं ने कहा कि जब देश की सबसे महत्वपूर्ण परीक्षाओं की विश्वसनीयता पर लगातार प्रश्नचिह्न लग रहे हैं और लाखों विद्यार्थियों का भविष्य संकट में है। प्रदर्शन में यह मांग प्रमुखता से उठाई गई कि छात्रों पर जबरन थोपी जा रही नई शिक्षा नीति–2020 तथा राष्ट्रीय परीक्षा प्रणाली को तत्काल रद्द किया जाए। यह नीति शिक्षा में समान अवसर समाप्त कर निजीकरण, केंद्रीकरण और व्यावसायिकीकरण को बढ़ावा देती है। नई परीक्षा व्यवस्था विकसित की जाए जो पारदर्शी, निष्पक्ष, वैज्ञानिक और सभी विद्यार्थियों के लिए समान अवसर सुनिश्चित करने वाली हो।

मैदानों व खंडहर वार्टरों के परिसरों में कैटरिंग वालों का अतिक्रमण

टाउनशिप में बढ़ रहे पेशेवरों के कब्जे कहीं तन गए टेंट हाउस तो कहीं गोदाम

रिहायशी क्षेत्रों में सिलेडोरों की भी हो रही अनलॉडिंग, सेक्टर 6 व 7 में बढ़े कब्जे



मारी वाहनों की आवाजाही से बड़ी दुर्घटनाएं

टाउनशिप के कुछ मार्गों व सड़कों पर प्रतिबंधित होने के बाद भी मारी वाहनों की आवाजाही रुक रही है। हाईवा, बड़े डाला वाले ट्रक आदि मालवाहक गाड़ियां औद्योगिक क्षेत्र व बोरिया गेट से प्रमुख सड़कों पर आवाजाही के साथ सेक्टर 1, 6,4,5 आदि के रिहायशी इलाक़ों में खड़ी की जा रही हैं। इससे रहवासियों को मारी परेशानी हो रही है। क्षेत्रवासियों ने बताया कि मारी वाहनों के घर के सामने खड़े करने व आने जाने से दुर्घटनाओं का अंदेशा बना रहता है। वहीं बारिश में जर्जर सड़कों पर पानी भरने व आवारा मवेशियों के जमावड़े से भी आए दिन हादसे हो रहे हैं।

महीनेभर से सेक्टर 1 मैदान में मीना बाजार का सामान

कई पेशेवर सौजनल व्यवसायियों ने भी टाउनशिप के मैदानों, सड़कों के किनारे खाली जमीन व भवनों को घेरकर माल रखकर चांदी काट रहे हैं। सेक्टर 1 सड़क 11 मैदान में पिछले महीनेभर से मीना बाजार का सामान रख दिया गया है। झूलू, बांस बल्ली आदि सामान घरों के सामने मैदान में बिखरे होने से रहवासियों को आवाजाही में परेशानी हो रही है। क्षेत्रवासियों ने बताया कि मीना बाजार के वर्कर्स मैदान में ही खुले पेशाब शौच करने से लोगों को शर्मिंदगी हो रही है। कब्जा कर मीना बाजार का सामान रखे जाने पर पुलिस ध्यान दे रही है और न ही बीएसपी ही ।

रिसाली सेक्टर में टेंट हाउस, कैटरर वाले कब्जे कर अपने बांस, बल्ली, पंडाल, फर्नीचर, डेकोरेशन सामग्री व गाड़ियां आदि रख रहे हैं। इस तरह के माल भंडारण या गोदाम प्रवर्तन विभाग द्वारा खाली कराए गए व डिसेम्टल किए गए खडहर आवासों व परिसर में बना लाखों रुपए

पीट रहे हैं। इससे क्षेत्रवासियों को परेशानी हो रही है और बीएसपी को रेवेन्यू का नुकसान हो रहा है। क्षेत्रवासियों ने बताया कि रिसाली सेक्टर व रुआवांथा में आक्सरीजन व एलपीजी गैस सिलेंडर के गोदाम व गाड़ियों में लोडिंग अनलॉडिंग से भी दुर्घटना का अंदेशा बना हुआ है।

रेम्प योजना के अंतर्गत ऋण लेकर व्यापार विस्तार की दी जानकारी

हरिभूमि न्यूज ►► भिलाई



सीएसआईडी द्वारा मंगलवार को उद्यमियों एवं व्यापारियों के लिए एक महत्वपूर्ण कार्यशाला का आयोजन किया गया। कार्यशाला का उद्देश्य रेम्प योजना के अंतर्गत उपलब्ध ऋण सुविधाओं की जानकारी देकर सूक्ष्म, लघु एवं मध्यम उद्यमों को व्यापार विस्तार के लिए प्रोत्साहित करना था। कार्यक्रम में छत्तीसगढ़ चेम्बर ऑफ कॉमर्स एंड इंडस्ट्रीज के प्रदेश महामंत्री अजय भसीन मुख्य वक्ता के रूप में उपस्थित थे। उन्होंने कहा कि वर्तमान समय में प्रतिस्पर्धा के दौर में व्यापार को आगे बढ़ाने के लिए सरकारी योजनाओं का अधिकतम लाभ लेना आवश्यक है। रेम्प योजना उद्यमियों को अपने व्यवसाय का विस्तार करने, आधुनिक तकनीक अपनाने तथा रोजगार के नए अवसर सृजित करने

में महत्वपूर्ण भूमिका निभा सकती है। कार्यशाला में जिला उद्योग केंद्र से एसए खान ने रेम्प योजना, ऋण प्रक्रिया एवं आवश्यक दस्तावेजों की विस्तृत जानकारी दी। अतुल सिंह ने उद्यमियों को योजनाओं का प्रभावी उपयोग करने एवं व्यवसाय को नई ऊंचाइयों तक ले जाने के लिए मार्गदर्शन प्रदान किया। भिलाई चेम्बर अध्यक्ष गार्गी शंकर मिश्रा ने बताया कि भिलाई चेम्बर द्वारा आयोजित कर्मकार व्यक्तिव विकास प्रशिक्षण शिविर 23 जुलाई से स्वावलंबन केंद्र चेम्बर कार्यालय बैकुंठ धाम में प्रारंभ होगा। यह जानकारी शंकर सचदेव ने दी।

बंद स्ट्रीट लाइटें हुई चालू, प्रमुख मार्गों पर बड़ी रोशनी

हरिभूमि न्यूज ►► भिलाई

नगर पालिक निगम भिलाई ने शहर में बेहतर प्रकाश व्यवस्था और नागरिकों के सुरक्षित आवागमन को ध्यान में रखते हुए बंद पड़ी स्ट्रीट लाइटों के संधारण एवं मरम्मत कार्य में तेजी लाई है। आयुक्त सुरुक्ष सिंह के निर्देश पर विभिन्न प्रमुख मार्गों की खराब स्ट्रीट लाइटों को सुधारकर पुनः चालू किया गया है, जिससे रात्रिकालीन आवागमन अब अधिक सुरक्षित और सुविधाजनक हो गया है।

निगम द्वारा किए गए कार्यों के तहत मनसा आईटीआई से कुरुद स्थित राधारानी वाटिका तक स्ट्रीट लाइटों को सुचारू रूप से चालू कर दिया गया है। अधिकारियों के अनुसार इस मार्ग पर कुछ स्थानों पर हाई टेंशन पोल और रिक्त पोल होने के कारण जहां तकनीकी आवश्यकता होगी, वहां आगे भी आवश्यक कार्य किए जाएंगे। इसी प्रकार सीएम कॉलेज रोड, कुरुद



सुपेला फ्लाईओवर से रेलवे स्टेशन मार्ग तक सुधरी प्रकाश व्यवस्था

में नया टाइमर और मेन स्विच केवल स्थापित कर स्ट्रीट लाइट व्यवस्था को पुनः शुरू किया गया है। इससे रात के समय पर्याप्त रोशनी उपलब्ध हो रही है। निगम ने शहर के कई अन्य प्रमुख मार्गों पर भी बंद पड़ी स्ट्रीट लाइटों का संधारण कर उन्हें चालू किया है। इनमें सुपेला घड़ी चौक से गदा चौक, सुपेला फ्लाईओवर, नेहरू नगर से भिलाई नगर रेलवे स्टेशन जाने वाला मार्ग, सुपेला थाना से

सुपेला फ्लाईओवर, गदा चौक से अर्वात बाई चौक तथा अर्वात बाई चौक से इंडु आईटीआई नाला तक का मार्ग शामिल है।

नगर निगम के अनुसार शहरभर में स्ट्रीट लाइटों की नियमित निगरानी की जा रही है। जहां भी खराबी की सूचना प्राप्त हो रही है, वहां प्राथमिकता के आधार पर मरम्मत कार्य कराया जा रहा है। निगम का उद्देश्य नागरिकों को सुरक्षित, प्रकाशयुक्त और सुविधाजनक सड़कें उपलब्ध कराना है, ताकि रात के समय किसी प्रकार की परेशानी का सामना न करना पड़े।

आयुक्त सुरुक्ष सिंह ने संबंधित अधिकारियों को सभी वार्डों में स्ट्रीट लाइटों का नियमित निरीक्षण करने और खराब लाइटों को तत्काल सुधार के निर्देश दिए हैं। निगम का दावा है कि आने वाले दिनों में शहर के अन्य क्षेत्रों में भी प्रकाश व्यवस्था को और बेहतर बनाने के लिए अभियान जारी रहेगा।

बीएसपी में लार्ज ग्रुप इंटरवेशन कार्यक्रम सुरक्षा को लेकर कर्मियों को किया जागरूक

हरिभूमि न्यूज ►► भिलाई

भिलाई इस्पात संयंत्र के कर्मचारियों को पर्सनल प्रोटेक्टिव इक्विपमेंट (पीपीई), सेफ्टी सर्किल, फायर सेफ्टी तथा पेट्रोलियम एवं विस्फोटक सुरक्षा संगठन (पेसो) से संबंधित पक्षों की जानकारी देने के लिए मानव संसाधन विकास केन्द्र में सेफ्टी सर्किल विषय पर एलजीआई का आयोजन किया गया। प्रतिभागियों को कार्यस्थल पर संभावित खतरों की पहचान, कर्मचारियों की सक्रिय भागीदारी, सुरक्षित कार्य व्यवहार को बढ़ावा देने तथा व्यावसायिक सुरक्षा में निरंतर सुधार के लिए सेफ्टी सर्किल की अवधारणा एवं उसके महत्व से अवगत कराया गया। महाप्रबंधक पुष्पा एन्ड्रोस तथा इंस्ट्रुमेंटेशन विभाग के विजेन्द्र सिंह ने प्रस्तुतियों व संवाद के माध्यम से कार्यस्थल पर सुरक्षा उपायों को लेकर जागरूक किया। सहायक प्रबंधक सुमित कुमार ने सत्र का संचालन किया। इससे पूर्व गैर-कार्यपालकों के लिए फायर सेफ्टी विषय पर एलजीआई आयोजित किया गया, जिसमें 31 कर्मचारियों ने भाग लिया। अतिरिक्त मुख्य अग्निशमन अधिकारी संजय धवस तथा फायर ऑफिसर श्री अभिषेक कुमार ने प्रतिभागियों को अग्नि दुर्घटनाओं की रोकथाम, आपातकालीन प्रतिक्रिया प्रणाली तथा औद्योगिक प्रतिष्ठानों में सुरक्षित कार्य पद्धतियों की जानकारी दी। पेट्रोलियम एवं विस्फोटक सुरक्षा संगठन पर एलजीआई का आयोजन किया गया। ए नागेन्द्र ने सत्र का संचालन किया।

सामाजिक विसंगतियों पर सुनाई रचनाएं तीजन बाई को भी दी काव्यात्मक श्रद्धांजलि

भिलाई। साहित्यकार डॉ. प्रेम कुमार पांडेय के विदुल पुरम भिलाई-तीन में काव्य संध्या का आयोजन किया गया। आयोजन में कई राष्ट्रीय स्तर के ख्याति प्राप्त कवियों, गीत कारों और कलमकारों ने अपनी उत्कृष्ट रचनाओं की प्रस्तुति देकर श्रोताओं को मंत्रमुग्ध कर दिया। मुख्य अतिथि विजया भारती थी। अध्यक्षता दिव्या सक्सेना ने की। समारोह का संचालन कवि गर्जेन्द्र द्विवेदी ने किया।

काव्य संध्या में पारुल पांडेय ने अपनी रचना शौक का पाठ किया। संजय मैथिल ने अपनी कविताओं मोबाइल भावनाओं से दूर और जमाने वाले के माध्यम से समाज की दुर्बलताओं पर करारी चोट की। युसूफ सागर ने बात पते की बोल गया हूँ और ये दुनिया पागलखाना है

के जरिए पारिवारिक मूल्यों का चित्रण किया। रियाज खान गौहर ने अपनी रचना जिंदगी भर वो जलाते रहे से महफ़िल में सप्तां बांध दिया। मनमोहन मतवाला ने अपनी पंक्तियों यूं तो जन्मत लिए चलता हूँ से दर्शकों का दिल जीता और अपने गीत मन झूमता है के जरिए स्व. तीजन बाई की भावभीनी श्रद्धांजलि अर्पित की। युवा पीढ़ी का प्रतिनिधित्व कर रहे ओम पांडेय ने अपनी कविताओं रंगमंच और कोहरा के माध्यम से समाज की वर्तमान स्थिति पर प्रासंगिक प्रश्न खड़े किए। डॉ. नौशद अहमद सिद्दीकी ने बरसात के आलम का गुजर देख रहा हूँ, हंसाता हूँआ में खुद पं नगर देख रहा हूँ। जैसी बेहतरीन रचनाओं से श्रोताओं को आनंदित किया।

हरिभूमि न्यूज ►► भिलाई

नगर पालिक निगम भिलाई की आयुक्त सुश्री सुरुक्ष सिंह ने पर्यावरण संरक्षण एवं भिलाई शहर को अधिक हरा-भरा और सुंदर बनाने के उद्देश्य से संबंधित विभागों एवं विभिन्न संस्थाओं के प्रतिनिधियों के साथ महत्वपूर्ण बैठक ली। शहर में व्यापक स्तर पर वृक्षारोपण अभियान चलाने तथा लगाए गए पौधों के संरक्षण एवं संवर्धन को लेकर विस्तार से चर्चा की गई। बैठक में बीएसपी प्रबंधन, सामाजिक संस्थाओं, चेम्बर ऑफ कॉमर्स, जिला उद्योग केन्द्र सहित विभिन्न संस्थाओं के पदाधिकारी एवं प्रतिनिधि उपस्थित रहे। आयुक्त ने कहा कि पर्यावरण संरक्षण आज की आवश्यकता है और शहर के हरित क्षेत्र को बढ़ाने के लिए सभी विभागों एवं सामाजिक संस्थाओं की



सहभागिता जरूरी है। उन्होंने वृक्षारोपण को केवल पौधे लगाने तक सीमित न रखते हुए पौधों के संरक्षण एवं उनके पेड़ बनने तक नियमित देखभाल पर विशेष जोर दिया। बैठक के दौरान वृक्षारोपण के लिए उपयुक्त स्थलों के चयन, लगाए जाने वाले पौधों की ऊंचाई एवं प्रजाति, पौधों की सुरक्षा, नियमित सिंचाई की

व्यवस्था तथा पौधों के रखरखाव की जिम्मेदारी सहित विभिन्न महत्वपूर्ण बिंदुओं पर चर्चा की गई। साथ ही सामाजिक संस्थाओं, औद्योगिक प्रतिष्ठानों एवं अन्य संगठनों को अभियान से जोड़कर अधिक से अधिक संख्या में पौधारोपण करने तथा उनकी देखरेख सुनिश्चित करने पर भी विचार-विमर्श किया गया।

सामूहिक प्रयासों पर दिया जोर

आयुक्त ने शहर के पर्यावरण को बेहतर बनाने के लिए सामूहिक प्रयासों की आवश्यकता बताते हुए सभी संस्थाओं से सक्रिय सहभागिता की अपील की। उन्होंने कहा कि भिलाई को स्वच्छ एवं सुंदर शहर के साथ-साथ हरित शहर के रूप में विकसित करने के लिए निगम द्वारा लगातार प्रयास किए जा रहे हैं। इसमें नागरिकों, सामाजिक संस्थाओं और औद्योगिक क्षेत्र की सहभागिता महत्वपूर्ण भूमिका निभा सकती है। बैठक में पीएम सूर्य घर योजना की लेकर भी आवश्यक चर्चा की गई। जल संरक्षण के दिशा में रेन वाटर हार्वेस्टिंग सिस्टम स्थापना के संबंध में चर्चा हुई। जल संरक्षण वर्तमान परिवेश में सबसे बड़ी आवश्यकता है। इसके लिए समस्त शहर वासियों को अपने घरों में रेन वाटर हार्वेस्टिंग सिस्टम का निर्माण या बोरेलिंग को रिचार्ज करना होगा, जिससे जलस्तर को बेहतर किया जा सके । इसके निर्माण हेतु मात्र 10000 से 15000 रुपए व्यय होना है। इससे आने वाले समय में पानी की दिक्कत नहीं होगी। योजना के प्रचार-प्रसार एवं अधिक से अधिक लोगों को इसका लाभ दिलाने के संबंध में उपस्थित प्रतिनिधियों के साथ विचार-विमर्श किया गया। बैठक में पर्यावरण संरक्षण, हरित क्षेत्र के विस्तार, जल संरक्षण और सौर ऊर्जा के उपयोग को बढ़ावा देने की दिशा में मिलकर कार्य करने पर जोर दिया गया। बैठक में मुख्य अतिथिता अर्जीत तिग्गा, वेशराम सिन्हा, ज्ञान आयुक्त कुमदीप गुप्ता, लेखाधिकारी चंद्रभूषण साहू, उद्यान अधिकारी तिलेश्वर साहू, सहायक अभियंता फतेलाल साहू, उप अभियंता श्वेता महेश्वर सहित विभिन्न संस्थाओं के पदाधिकारी एवं प्रतिनिधि उपस्थित रहे।

